

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే యుద్ధకాండే

॥ షష్ఠః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ షష్ఠః సర్గః ॥

కర్తవ్యనిర్ణయాయ మంత్రిణః ప్రతి సముచితసమ్మతిదానార్థం
రావణస్యానురోధః

లంకాయాం తు కృతం కర్మ ఘోరం దృష్ట్వా భయావహం ।
రాక్షసేంద్రో హనుమతా శక్తేణివ మహాత్మనా ।
అబ్రవీద్ రాక్షసాన్ సర్వాన్ హ్రీయా కించిదవాఙ్ముఖః ॥ 6.6.1 ॥

ధర్షితా చ ప్రవిష్టా చ లంకా దుష్ప్రసహా పురీ ।
తేన వానరమాత్రేణ దృష్టా సీతా చ జానకీ ॥ 6.6.2 ॥

ప్రాసాదో ధర్షితశ్చైత్యః ప్రవరా రాక్షసా హతాః ।
ఆవిలా చ పురీ లంకా సర్వా హనుమతా కృతా ॥ 6.6.3 ॥

కిం కరిష్యామి భద్రం వః కిం వో యుక్తమనంతరం ।
ఉచ్యతాం నః సమర్థం యత్ కృతం చ సుకృతం భవేత్ ॥ 6.6.4 ॥

మంత్రమూలం చ విజయం ప్రవదంతి మనస్వినః ।
తస్మాద్ వై రోచయే మంత్రం రామం ప్రతి మహాబలాః ॥ 6.6.5 ॥

త్రివిధాః పురుషా లోకే ఉత్తమాధమమధ్యమాః ।
తేషాం తు సమవేతానాం గుణదోషౌ వదామ్యహం ॥ 6.6.6 ॥

మంత్రస్త్రిభిర్హి సంయుక్తః సమర్థైర్మంత్రనిర్ణయే |
మిత్రైర్వాపి సమానార్థైర్బాంధవైరపి వాధికైః || 6.6.7 ||

సహితో మంత్రయిత్వా యః కర్మారంభాన్ ప్రవర్తయేత్ |
దైవే చ కురుతే యత్నం తమాహుః పురుషోత్తమం || 6.6.8 ||

ఏకోఽర్థం విమృశేదేకో ధర్మే ప్రకురుతే మనః |
ఏకః కార్యాణి కురుతే తమాహుర్మధ్యమం నరం || 6.6.9 ||

గుణదోషౌ న నిశ్చిత్య త్యక్త్వా దైవవ్యపాశ్రయం |
కరిష్యామీతి యః కార్యముపేక్షేత్ స నరాధమః || 6.6.10 ||

యథేమే పురుషౌ నిత్యముత్తమాధమమధ్యమాః |
ఏవం మంత్రోఽపి విజ్ఞేయ ఉత్తమాధమమధ్యమాః || 6.6.11 ||

ఐకమత్యముపాగమ్య శాస్త్రదృష్టేన చక్షుషా |
మంత్రిణో యత్ర నిరతాస్తమాహుర్మంత్రముత్తమం || 6.6.12 ||

బహ్వీరపి మతీర్గత్వా మంత్రిణామర్థనిర్ణయః |
పునర్యత్రైకతాం ప్రాప్తః స మంత్రో మధ్యమాః స్మృతః || 6.6.13 ||

అన్యోన్యమతిమాస్థాయ యత్ర సంప్రతిభాష్యతే |
న చైకమత్యే శ్రేయోఽస్తి మంత్రః సోఽధమ ఉచ్యతే || 6.6.14 ||

తస్మాత్ సుమంత్రితం సాధు భవంతో మతిసత్తమాః |
కార్యం సంప్రతిపద్యంతమేతత్ కృత్యం మతం మమ || 6.6.15 ||

వానరాణాం హి ధీరాణాం సహస్రైః పరివారితః |
రామోఽభ్యేతి పురీం లంకామస్మాకముపరోధకః || 6.6.16 ||

తరిష్యతి చ సువ్యక్తం రాఘవః సాగరం సుఖం |
తరసా యుక్తరూపేణ సానుజః సబలానుగః || 6.6.17 ||

సముద్రముచ్చోషయతి వీర్యేణాన్యత్యరోతి వా |
తస్మిన్నేవంవిధే కార్యే విరుద్ధే వానరైః సహ |
హితం పురే చ సైన్యే చ సర్వం సమ్మంత్యతాం మమ || 6.6.18 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే షష్ఠః సర్గః ||